



ടി.കെ ഉബൈദ്

1228



സൂറ - 46

അൽ അഹ്ഖാഫ്

الْأَخْفَافِ

സൂക്തം 07-08

ഒരു കാലത്തും പ്രാർഥന കേട്ട് ആവശ്യം നിവർത്തിച്ചു തരാൻ കഴിവില്ലാത്ത പ്രതിഷ്ഠകളെ പ്രാർഥിക്കുന്ന മുവഴജനങ്ങളെ അല്ലാഹുവിന്റെ ഏകത്വവും സർവശക്തിയും പരലോകത്തിന്റെ അനിവാര്യതയും സ്പഷ്ടമായി പഠിപ്പിക്കുന്ന ഖുർആൻ സൂക്തങ്ങൾ ഓതിക്കേൾപ്പിച്ചാൽ അവരതു മനസ്സിലാക്കാനോ അതെക്കുറിച്ചു ചിന്തിക്കാനോ തയാറാകുന്നില്ല.

وَإِذَا تُلِيٰ عَلَيْهِمْ آيَاتُنَا بَيِّنَاتٍ قَالَ الَّذِينَ كَفَرُوا لِلْحَقِّ لَمَّا جَاءَهُمْ هَذَا سِحْرٌ مُّبِينٌ ﴿٧﴾

7

നമ്മുടെ സുവ്യക്ത സൂക്തങ്ങൾ ഓതിക്കേൾപ്പിക്കുമ്പോൾ തങ്ങളിൽ വന്നെത്തിയ സത്യത്തെ നിസ്സങ്കോചം നിഷേധിച്ചവർ ഇതൊരു തെളിഞ്ഞ ആഭിചാരം തന്നെ എന്ന് ഘോഷിക്കുകയായി.

അവ(രെ) രൂടെ മേൽ ഓതിക്കേൾപ്പിക്കപ്പെടുമ്പോൾ	وَإِذَا تُلِيٰ عَلَيْهِمْ
നമ്മുടെ സുവ്യക്ത സൂക്തങ്ങൾ	آيَاتُنَا بَيِّنَاتٍ
സത്യത്തെ (നിസ്സങ്കോചം) നിഷേധിച്ചവർ ഘോഷിക്കുകയായി	قَالَ الَّذِينَ كَفَرُوا لِلْحَقِّ
അവർക്ക് (തങ്ങളിൽ) വന്നെത്തിയപ്പോൾ	لَمَّا جَاءَهُمْ
ഇത് ഒരു തെളിഞ്ഞ ആഭിചാരം (തന്നെ എന്ന്)	هَذَا سِحْرٌ مُّبِينٌ

ഒരു കാലത്തും പ്രാർഥന കേട്ട് ആവശ്യം നിവർത്തിച്ചു തരാൻ കഴിവില്ലാത്ത പ്രതിഷ്ഠകളെ പ്രാർഥിക്കുന്ന മുവഴജനങ്ങളെ അല്ലാഹുവിന്റെ ഏകത്വവും സർവശക്തിയും പരലോകത്തിന്റെ അനിവാര്യതയും സ്പഷ്ടമായി പഠിപ്പിക്കുന്ന

ഖുർആൻ സൂക്തങ്ങൾ ഓതിക്കേൾപ്പിച്ചാൽ അവരതു മനസ്സിലാക്കാനോ അതെക്കുറിച്ചു ചിന്തിക്കാനോ തയാറാകുന്നില്ല. അഹന്തയും മുൻവിധികളും അവരെ അതിനനുവദിക്കുന്നില്ല. സത്യസന്ദേശമായ ഖുർആൻ അവർക്കു



ഖുർആൻ നീതിയെ അവിശ്വാസികൾ അന്നും ഇന്നും ഉന്നയിക്കുന്ന പ്രധാനമായ മറ്റൊരാൾമാർ അത് മുഹമ്മദ് (സ) സ്വയം കെട്ടിച്ചമച്ച കൃതിയാകുന്നു എന്നതാണ്. അതിന് മുഹമ്മദ് നബിയുടെ ശരിക്കുള്ള മറുപടി, ഞാനല്ല അല്ലാഹുവാണ് അതിന്റെ കർത്താവ് എന്നാകുന്നു. ആ സത്യമാണ് അവർ നിഷേധിക്കുന്നത്.

വന്നെത്തിയപ്പോൾ ഇത് വെറും ആഭിചാരമത്രം എന്നു പറഞ്ഞു തള്ളിക്കളയുകയാണ്. ഈ സൂക്തത്തിൽ الْحَقَّ കൊണ്ടുദ്ദേശിക്കുന്നത് വിശുദ്ധ ഖുർആനാണ്. മുൻ സൂക്തം സൂചിപ്പിക്കുന്ന മിഥ്യാ ദൈവങ്ങളുടെ വിപരീതമായിട്ടാണ് ഖുർആനിലെ الْحَقَّ എന്നു വിശേഷിപ്പിച്ചത്. സംശയത്തിനിടമില്ലാത്ത, അല്ലെങ്കിൽ സമർത്ഥമായ ആഭിചാരമാണ് سِحْرٌ مُّبِينٌ. ഖുർആനിലെ ഭ്രാന്ത ജൽപനം, ജിന്ന പ്രചോദിപ്പിക്കുന്ന കവിത (ജിന്നുബായയുടെ

ഇളക്കം), ജ്യോത്സ്യശ്ലോകം എന്നിങ്ങനെയും അവർ ആക്ഷേപിക്കാറുണ്ടായിരുന്നു. ഇക്കാലത്തെ ഖുർആൻ നിഷേധികളും ഉന്നയിക്കാറുള്ളത് ഇത്തരം ആക്ഷേപങ്ങൾ തന്നെയാണ്. ആഭിചാരമത്രങ്ങൾക്കും ജ്യോത്സ്യശ്ലോകങ്ങൾക്കും ഇന്ന് മാർക്കറ്റ് കുറവാണ്. അതുകൊണ്ട് ഇക്കാലത്തെ ഖുർആൻ നിഷേധികൾ അധികം ഉന്നയിക്കാറുള്ളത് ഭ്രാന്ത ജൽപനം, അപസ്ഥാരമിളക്കം തുടങ്ങിയ ആരോപണങ്ങളാണ്. ●

أَمْ يَقُولُونَ افْتَرَيْنَاهُ قُلْ إِنْ افْتَرَيْتُهُ فَلَا تَمْلِكُونَ لِي مِنَ اللَّهِ شَيْئًا ۗ هُوَ أَعْلَمُ بِمَا تُفِيضُونَ فِيهِ ۗ كَفَىٰ بِهِ شَهِيدًا بَيْنِي وَبَيْنَكُمْ ۗ وَهُوَ الْغَفُورُ الرَّحِيمُ ﴿٨﴾

8

അതല്ല, അവർ പറയുകയാണോ, ഈ ഖുർആൻ മുഹമ്മദ് സ്വയം കെട്ടിച്ചമച്ചതാണെന്ന്? എങ്കിൽ പ്രവാചകൻ അവരോട് പറയുക: ഇതു ഞാൻ കെട്ടിച്ചമച്ചതാണെങ്കിൽ എന്നെ അല്ലാഹുവിന്റെ ശിക്ഷയിൽനിന്നു രക്ഷിക്കാൻ നിങ്ങൾക്ക് ഒട്ടും കഴിയില്ലല്ലോ. എന്നാൽ, നിങ്ങൾ ജൽപിച്ചുകൊണ്ടിരിക്കുന്നതൊക്കെയും അവൻ നന്നായി അറിയുന്നുണ്ട്. എനിക്കും നിങ്ങൾക്കുമിടയിൽ അവൻ മതിയായ സാക്ഷിയാകുന്നു. അവൻ ഏറെ മാപ്പുരുളുന്ന ദയാപരനല്ലോ.

അതല്ല, അവർ പറയുകയാണോ?	أَمْ يَقُولُونَ
അവൻ കള്ളം ചമച്ചു (ഈ ഖുർആൻ മുഹമ്മദ് സ്വയം കെട്ടിച്ചമച്ചതാണെന്ന്)	افْتَرَاهُ
നീ (എങ്കിൽ പ്രവാചകൻ അവരോട്) പറയുക	قُلْ
ഇതു ഞാൻ കെട്ടിച്ചമച്ചതെ(ച്ചതാണെ)ങ്കിൽ	إِنْ افْتَرَيْتُهُ
നിങ്ങൾക്ക് അധികാരമില്ല (നിങ്ങൾക്ക് ഒട്ടും കഴിയില്ലല്ലോ)	فَلَا تَمْلِكُونَ
എനിക്കു വേണ്ടി അല്ലാഹുവിൽനിന്ന് ഒരു വസ്തുവും (അല്ലാഹുവിന്റെ ശിക്ഷയിൽനിന്ന് എന്നെ രക്ഷിക്കാൻ ഒട്ടും)	لِي مِنَ اللَّهِ شَيْئًا
അതിനെക്കുറിച്ച് നിങ്ങൾ പറഞ്ഞുവിടുന്നത് (ജൽപിച്ചുകൊണ്ടിരിക്കുന്നതൊക്കെയും) അവൻ ഏറ്റം അറിയുന്നവനാകുന്നു	هُوَ أَعْلَمُ بِمَا تُفِيضُونَ فِيهِ
സാക്ഷിയായി അവൻ മതി(യായ സാക്ഷിയാകുന്നു)	كَفَىٰ بِهِ شَهِيدًا
എനിക്കും നിങ്ങൾക്കുമിടയിൽ	بَيْنِي وَبَيْنَكُمْ
അവൻ ഏറെ മാപ്പുരുളുന്ന ദയാപരനല്ലോ	وَهُوَ الْغَفُورُ الرَّحِيمُ

വുർആനിനെതിരെ അവിശ്വാസികൾ അന്നും ഇന്നും ഉന്നയിക്കുന്ന പ്രധാനമായ മറ്റൊരാരോപണം അത് മുഹമ്മദ് (സ) സ്വയം കെട്ടിച്ചമച്ച കൃതിയാകുന്നു എന്നതാണ്. അതിന് മുഹമ്മദ് നബിയുടെ ശരിക്കുള്ള മറുപടി, ഞാനല്ല അല്ലാഹു വാണിതിന്റെ കർത്താവ് എന്നാകുന്നു. ആ സത്യമാണ് അവർ നിഷേധിക്കുന്നത്. അല്ലാഹു വുർആൻ രചിക്കുന്നത് മുഹമ്മദ് നബിക്കെന്നല്ല ആർക്കും കാണിച്ചുകൊടുക്കാൻ കഴിയില്ല. വുർആനിന്റെ അമാനുഷമായ പ്രമേയങ്ങളും ശൈലിയും സ്വഭാവവുമൊക്കെ അതു മുഹമ്മദീയ രചനയാകുന്നതിനെ നിഷേധിക്കുന്നുവെങ്കിലും അതൊക്കെ ആഭിചാര മന്ത്രങ്ങളുടെയും ജിന് പ്രചോദിപ്പിക്കുന്ന കവിതകളുടെയും സ്വഭാവമെന്ന് വാദിച്ച് തള്ളിക്കളയുന്നു. അത്തരക്കാരുടെ പരയാൻ വുർആൻ പ്രവാചകനോടാവശ്യപ്പെടുകയാണ്. ഇത് കെട്ടിച്ചമച്ച കള്ളമാണെങ്കിൽ അല്ലാഹുവിന്റെ പേരിലാണല്ലോ ഞാനിതു കെട്ടിച്ചമക്കുന്നത്. അല്ലാഹുവിന്റെ പേരിൽ കള്ളം പറയുന്നവരെ അവൻ വെറുതെ വിടില്ല. കഠിനമായി ശിക്ഷിക്കും. നിങ്ങൾക്ക് നന്നായറിയാവുന്നതാണിക്കാര്യം. അല്ലാഹു എന്നെ ശിക്ഷിക്കുമ്പോൾ ഒരു സഹായവും ചെയ്യാതെ നിങ്ങൾക്ക് ഒട്ടും കഴിയില്ല. 72:22-ൽ ഈ ആശയം അവതരിപ്പിക്കുന്നതിങ്ങനെയാണ്:

قُلْ إِنِّي لَنْ يُجِيبَنِي مِنَ اللَّهِ أَحَدٌ وَلَنْ أَجِدَ مِنْ دُونِهِ مُلْتَحَدًا

"എന്നെ അല്ലാഹുവിന്റെ ശിക്ഷയിൽനിന്നു രക്ഷിക്കാൻ കഴിയുന്നവരാരുമില്ല. അവനല്ലാതെ മറ്റൊരഭയ സ്ഥാനവും ഞാൻ കാണുന്നുമില്ല." 69:44-47-ൽ അല്ലാഹു അരുൾ ചെയ്യുന്നു: وَلَوْ تَقَوَّلَ عَلَيْنَا بَعْضَ الْأَقَاوِيلِ. لَأَخَذْنَا مِنْهُ بِالْيَمِينِ. ثُمَّ لَقَطَعْنَا مِنْهُ الْوَتِينَ. فَمَا مِنْكُمْ مِنْ أَحَدٍ عَنْهُ حَاجِيزٌ

"പ്രവാചകൻ നമ്മുടെ പേരിൽ വല്ല കള്ളവും പറഞ്ഞാൽ നാം അദ്ദേഹത്തിന്റെ വലംകൈ പിടികൂടിയതു തന്നെ. എന്നിട്ട് ജീവനാഡി ചേർത്തു കളയും. നിങ്ങളിലാർക്കും നമ്മെ തടയാനാവില്ല."

എന്നാൽ, ഈ വുർആനിനെ കുറിച്ച് അതിന്റെ നിഷേധികളായ മുഹമ്മദീയർക്കും മറ്റുള്ളവരും പ്രചരിപ്പിച്ചുകൊണ്ടിരിക്കുന്ന ദുരാരോപണങ്ങളും ദുർന്യായങ്ങളും അല്ലാഹു നല്ലവണ്ണം അറിയുന്നുണ്ട്. ഞാനും നിങ്ങളും തമ്മിലുള്ള തർക്കത്തിൽ സത്യത്തിന്റെ


സാക്ഷിയായി തികച്ചും മതിയായവനാണവൻ. സ്വന്തമാക്കലും അധീനമാക്കലും ഉടമയാവലുമൊക്കെയായ مَلِكٌ യുടെ വർത്തമാന രൂപമാണ് مَلِكٌ. ഇതിൽനിന്നുള്ള مَلِكٌ ഉടമസ്ഥതയും مَلِكَةٌ സവിശേഷമായ കഴിവുപ്രതിഭയുമാണ്. مَالِكٌ ഉടമ. مَلِكٌ രാജാവും ഭരണാധികാരിയുമാണ്. നിങ്ങൾക്കു വേണ്ടി ഒന്നും ചെയ്യാൻ എനിക്കാവില്ല, അഥവാ അതിനുള്ള കഴിവോ അധികാരമോ എനിക്കില്ല എന്ന അർത്ഥത്തിലുള്ള പ്രയോഗമാണ് مَلِكٌ لَأَمْلِكُ. കവിഞ്ഞൊഴുകലും ഒഴുകിപ്പരക്കലുമാണ് اَفْاضَةٌ. ഹജ്ജ് പൂർത്തിയാക്കി ആളുകൾ നാനാ ദിക്കിലേക്കും പിരിഞ്ഞുപോകുന്നതിനു മുമ്പുള്ള വിടവാങ്ങൽ ത്വവാഹിനെ طَوَافُ الْاَفْاضَةِ എന്നു പറയുന്നു. ആവശ്യത്തിലേറെ സംസാരിക്കൽ الْحَدِيثُ فِي الْاَفْاضَةِ ആകുന്നു. ഏറെ പ്രചരിച്ച വർത്തമാനത്തിന് حَدِيثٌ مُسْتَفِيزٌ എന്നു പറയും.

هُوَ الْغَفُورُ الرَّحِيمُ എന്ന പിൻവാക്യം ഇവിടെ അവിശ്വാസികളോടുള്ള ഒരു ഉപദേശമാണ്. നിങ്ങൾ വുർആനിനെ കുറിച്ച് ദുരാരോപണങ്ങളും ദുർന്യായങ്ങളും പ്രചരിപ്പിക്കുന്നതിൽനിന്നു വിരമിക്കുക. അതു പ്രബോധനം ചെയ്യുന്ന സത്യധർമ്മങ്ങൾ നിഷ്കളങ്ക മനസ്സോടെ ഉൾക്കൊള്ളാനും അതനുസരിച്ച് ജീവിതം നയിക്കാനും തയ്യാറാവുക. ഇതുവരെ ചെയ്തപോയ പാപങ്ങളോർത്ത് നിരാശപ്പെടേണ്ട. സത്യവിശ്വാസികളായി ധർമ്മത്തിലേക്ക് മടങ്ങുന്നവരുടെ സകല പാപങ്ങളും പൊറുത്തു തരുന്ന പരമ കാരുണികനാണ് അല്ലാഹു. ●

തിരുത്ത്

പ്രബോധനം ലക്കം 3314, വുർആൻ ബോധനം 1226, പേജ് 31, സൂറ അൽ അഹ്ഖാഫ് 1-2 സൂക്തങ്ങളുടെ വിശദീകരണത്തിൽ 'നേരത്തെ ഹാ-മീം കൊണ്ടു തുടങ്ങുന്ന അസ്സൂമർ, ഗാഫിർ, അൽജാമിയ സൂറകളുടെ' എന്ന് അച്ചടിച്ചത് 'നേരത്തെ അസ്സൂമർ, ഹാ-മീം കൊണ്ടു തുടങ്ങുന്ന ഗാഫിർ, അൽ ജാമിയ സൂറകളുടെ' എന്നു തിരുത്തി വായിക്കേണ്ടതാണ്. പിശകുപറ്റിയതിൽ ഖേദിക്കുന്നു. ചുണ്ടിക്കാണിച്ചു തന്നവർക്കു നന്ദി.

പ്ര.പ



അല്ലാഹുവിന്റെ പേരിൽ കള്ളം പറയുന്നവരെ അവൻ വെറുതെ വിടില്ല. കഠിനമായി ശിക്ഷിക്കും. നിങ്ങൾക്ക് നന്നായറിയാവുന്നതാണിക്കാര്യം. അല്ലാഹു എന്നെ ശിക്ഷിക്കുമ്പോൾ ഒരു സഹായവും ചെയ്യാതെ നിങ്ങൾക്ക് ഒട്ടും കഴിയില്ല.